

میرے محسن ، میرے مربی
امیر احرار ، ابن امیر شریعت

سید عطاء الحسن بخاری رحمہ اللہ

سید محمد کفیل بخاری

میرے محسن و مربی، بہت ہی شفیق ماموں، استاد، دوست اور مونس و غم خوار حضرت سید عطاء الحسن بخاری بھی رخت سفر باندھ کر عقبیٰ کو چلے گئے۔ نانا نندوانا الیہ راجعون۔ میں ان کے حسانات، کرم فرمایوں اور شفقتوں کا بے حد ممنون ہوں۔ میری توہمی زبان پر نورانی قائدہ کی الفت باجاری کرنے سے لے کر ۴۱ سال کی عمر تک انہوں نے ہر مقام پر میری تربیت کی، آداب مجلس، آداب گفتگو، اخلاق، اعمال دینیہ خصوصاً عبادات، تہذیب و تقویٰ، اجتماعی و تحریری عمل میں حوصلہ و استقامت، غرض تمام امور میں باپ اور مربی کی طرز میری تربیت و نگرانی اور اصلاح فرمائی۔ ڈانٹ ڈپٹ اور محبت و شفقت دونوں طرز سے انہوں نے مجھے اپنی شخصیت کا اسیر کر لیا تھا۔ مجھ میں جتنی خوبیاں ہیں اسی محسن و مربی کی دعاوں اور تربیت کا نتیجہ ہیں۔ جو خامیاں ہیں وہ میری غفلتوں کا شاخسانہ ہیں۔

میں عمر بھر کسی موقع پر اتنا غمگین نہیں ہوا۔ موت تو سب کو آتی ہے۔ مگر اپنے محسن و قائدہ کا اتنی جلدی چلے جانے کا کبھی خیال تک نہیں آیا تھا۔ میں بہت کچھ لکھنا چاہتا ہوں، ضرور لکھوں گا، میرا دل انکی محبت بھری یادوں سے معمور ہے۔ میرا دماغ ان کی گل افشانیوں سے آج بھی معطر ہے۔ انہیں ہم سے رخصت ہونے پر ۲۳ روز جو پچھلے میں مگر کیا کروں کہ ہزار کوشش کے باوجود تادم تحریر قلم غم میں ڈبکیاں لے رہا ہوں۔ کچھ سبھائی نہیں دیتا، کچھ کرنے کو جی نہیں چاہتا۔ وہ ایک شخص کہ جو میری زندگی میں محبتوں اور چاہتوں کی ایسی خوشبو بکھیر لیا جس سے میرے فکر و خیال اور علم و عمل کا منام آج بھی عطر بیز ہے اور اس کی مٹک ہمیشہ باقی رہے گی۔ لیکن ان کے بغیر ہر چیز سوئی سوئی اور اداس اداس لگتی ہے۔ ع
وہ دیکھا گئے کہ روٹھ گئے دن ہمارے

ان کی محبت و شفقت اور خلق کا یہ عالم تھا جو بھی ان کی لکھیاں میں آیا پہلی ہی ملاقات میں ان کی محبت کا اسیر ہو گیا۔ وہ اپنے عظیم والد حضرت امیر شریعت سید عطاء اللہ شاد بخاری رحمہ اللہ کے خلق کا نمونہ تھے۔ ایک حوصلہ مند انسان، استقامت کا پہاڑ، بہت ہی بہادر اور بہادروں سے محبت کرنے والا، اسلاف احرار کی روایات کا امین، خطابت میں یکتا، قرآن کا حافظ و قاری، مہتری و مجاہد، عالم با عمل، گفتگو مزاج، شاعر و ادیب، کالم نگار، صحافی، منسکر المزاج، بیگلہ عزم و نیاز، درویش خداست، متوکل علی اللہ، سالک و صوفی، نمود و نمائش اور شخصیت سازی سے یکسر عاری، علم دوست، غرض لگتی جی خوبیاں تھیں جو اللہ کے اس بندے میں جمع ہو گئی تھیں۔ بیماری کے ایام میں کبھی اپنی تکلیف پر شکوہ نہیں کیا۔ احباب صبح و شام آتے ہر

وقت دروازہ کھلا رکھتے۔ نہ کسی کو انتظار کی زحمت نہ ملاقات میں دقت، کوئی پرائیویٹ سیکرٹری اور نہ کوئی پروٹوکول آفیسر، بلکہ ایسی زندگی سے سنت تندر تھا۔ مصافحہ کرتے تو اس وقت تک بات نہ چھوڑتے جب تک ملاقاتی خود ہاتھ نہ کھینچ لے، والہا نہ انداز میں ملتے، چہرہ متبسم اور تحسین و تشکر کے الفاظ زبان پر جاری ہوتے۔ احباب پوچھتے.....

شادجی کیا حال ہے؟

اللہ کا شکر ہے

آج طبیعت زیادہ خراب لگتی ہے؟

الحمد للہ

شادجی آپ تو صابر و شاکر بندے ہیں، تکلیف کا اظہار ہی نہیں کرتے؟

اللہ کا شکر ادا کر رہا ہوں جس نے مجھے اپنی مخلوق میں کسی لوگوں سے بستر رکھا ہوا ہے۔

یہ بھی کیا بات ہوئی کہ میں اللہ کی ساری نعمتوں کو جھٹلا کر اس تکلیف کا شکوہ کروں الحمد للہ، ثم الحمد للہ۔

۲۰ اکتوبر ۱۹۹۹ء کو ان کی طبیعت زیادہ بگڑی میں نے عرض کیا یہ اچانک ایسا کیوں ہوا؟ لگتا ہے آپ نے دوا ترک کر دی ہے۔ کیوں کہ گزشتہ ہفتے صحت کافی بہتر تھی۔

فرمانے لگے، یار.... دس دنوں سے دوا نہیں کھا رہا۔ میں نے افسوس اور تعجب کا اظہار کیا تو آبدیدہ ہو گئے۔ چند احباب کی موجودگی میں فرمانے لگے (پہنچانی میں)

”پتر بن میرے دم دا جھولا ای ہے، مامے تیرے دا کھمک گیا اے، اپنا آپ لے جماعت دا سب کجھ سنہال لے۔ کسے دا وسا نہ کریں، جینوں پتہ اے میرے بعد تھانوں بڑی پریشانی آونی اے، پتر کٹڑا ہوجا۔“

(بیٹے اب میرے وجود کا سایہ ہی ہے، تیرے ماموں کا کام تمام ہو گیا ہے۔ اپنے اور تمام جماعتی امور سنبھال لو، کسی کا بھروسہ نہ کرنا۔ مجھے معلوم ہے کہ میرے بعد تمہیں بہت پریشانیوں کا سامنا کرنا پڑے گا۔ بیٹے، استقامت اختیار کرنا۔)

اپنے محسن ماموں کی باتیں سنکر دل کو دھکا سا لگا۔ میں آبدیدہ ہو کر غم و یاس کی کیفیت میں گم سم کافی دوران کے پاس بیٹھا رہا۔ انہیں تسلی دیتا رہا کہ آپ مایوسی کی باتیں نہ کریں۔ پھر انہوں نے حسب عادت گپ شپ شروع کر دی، وہی شگفتگی، ہنسی، چہرے پہ بشارت، جیسے وہ بہماری نہیں۔

۲۴ اکتوبر کو لاہور میں مجلس احرار اسلام کی مرکزی مجلس عامہ کا اجلاس تھا۔ میں گوٹو اور تذبذب کا شکار تھا۔ جاؤں کہ نہ جاؤں! انہیں اس حال میں چھوڑ کر جانے کو جی بھی نہیں پاتا تھا۔ ۲۳ اکتوبر کی شام میں نے حوصلہ کر کے عرض کیا کہ گل لاہور میں مجلس عامہ کا اجلاس ہے۔ فرمایا ”بیٹا جی ضرور جاؤ۔ اجنڈا کیا ہے؟ کیا فیصلے کرو گے؟ میں نے چند باتیں اجمالاً عرض کیں تو بھر پور حوصلہ افزائی فرماتے ہوئے اپنی رائے بھی

دی اور جانے کا حکم بھی فرمایا۔ تب ایسا لگ رہا تھا وہ بالکل ٹھیک ہیں۔ یہ جماعت کے ساتھ ان کی بے پناہ محبت کا ثبوت تھا۔ وہ دفنائی الاحرار اور سمر اہل احرار تھے۔

گذشتہ تین روز سے شدت مرض کی وجہ سے ان کی حالت بہت تشویش ناک تھی جس سے ہم سب پریشان تھے۔ لمحہ بہ لمحہ طبیعت میں تغیر پیدا ہو رہا تھا۔ ویسے تو اکتوبر کے اوائل میں برادر محترم ڈاکٹر عبد الرب نیاز صاحب نے ہمیں خبردار کیا تھا کہ شاد جی کے گردوں کا مرض اتنا تشویش ناک نہیں ہے اس میں بستری پیدا ہو رہی ہے۔ لیکن ان کا ہلہ خراب ہو چکا ہے ساتھ ہی دل کا عارضہ بھی شروع ہو گیا ہے۔ اور یہ ایک مبینہ آپ کے لئے بہت ہی خطر ناک ہے۔ آپ شاد جی کو فوراً ہسپتال داخل کریں۔ اگر خدا نخواستہ کوئی حادثہ ہوا تو دولی وجہ سے ہو گا۔ لیکن شاد جی کے مہر و حوصلہ اور شگفتہ مزاجی نے ہماری امید و آس کا قصہ دراز کر دیا تھا۔

تاریخ ۲۳ اکتوبر کو راقم، بہائی سید محمد ذوالکفل بخاری، چچا سید مرتضیٰ بخاری، مولانا حبیب الرحمن ہاشمی، ڈاکٹر عبد الرب نیاز صاحب اور ڈاکٹر محمد علی صاحب سے مشورہ کے بعد ہسپتال میں داخل کرنے کا فیصلہ کیا۔ لیکن شاد جی ہسپتال جانے کے لئے قطعاً تیار نہ تھے۔ اب ان کو آمادہ کرنے کا مسئلہ تھا۔ محترم ڈاکٹر محمد علی صاحب نے فرمایا یہ مجھ پر چھوڑیں میں خود آکر شاد جی کو منالوں گا۔

۲۳ اکتوبر کی صبح سے شام تک میں مسلسل ان کے کمر سے میں حاضری دیتا رہا اور باقاعدہ دوائی کھلاتا رہا۔ عشاء کے بعد حاضر ہو کر لاہور جانے کی اجازت چاہی تو انہوں نے نہایت امانت و امانہ انداز میں مصافحہ کیا اور دعاؤں کے ساتھ مجھے رخصت کیا۔ عرض کیا کل شام تک آپکی خدمت میں واپس لوٹ آؤں گا۔ تمام رات سفر میں کاٹی اور نہایت حزن و یاس اور پریشانی کے عالم میں۔ صبح لاہور پہنچ کر ملتان فون کیا تو بہائی ذوالکفل نے بتایا کہ ۷ بجے ڈاکٹر محمد علی صاحب نے آنا ہے۔ ۹ بجے فون کیا تو معلوم ہوا کہ ڈاکٹر صاحب نے شاد جی کو آمادہ کر لیا ہے۔ اور تھوڑی دیر میں ہم انہیں لے کر ہسپتال جا رہے ہیں۔ مجلس عالمہ کا اجلاس ایک گھنٹہ جاری رہا۔ دوران اجلاس ۱۲ بجے پھر فون کیا تو چچا سید مرتضیٰ بخاری نے بتایا کہ ابھی ہسپتال چھوڑ کر آ رہا ہوں۔ جاتے ہی ادویات اور انجیکشن شروع کر دیئے ہیں اور طبیعت صبح کی نسبت قدر سے بہتر ہے۔ اور شام کو ایک تدریب میں شرکت کی وجہ سے مجھے مجبوراً رگنا پڑا۔ رات ۸ بجے فون کیا تو خبر حوصلہ افزائی تھی۔ اسی طرہ رات ساڑھے دس بجے پھر فون کیا تو بہائی ذوالکفل نے کچھ اطمینان دلایا۔ خال کرم حضرت پیر جی سید عطاء الحسین بخاری دست برکاتہم، مولانا محمد اسمعیلی اور بہائی عبد اللطیف خانہ جیسے بھی لاہور ہی میں تھے اور ۲۴، کا سارا دن شاد جی کے لئے دعا و صحت میں گزارا۔ حضرت پیر جی مدظلہ نے مغرب کے بعد خصوصی طور پر سورۃ یسین اور سورۃ واقعہ پڑھنے کا حکم دیا اور تمام احباب تلاوت قرآن میں مشغول ہو گئے۔ پھر طویل دعا کرائی۔ ۲۵ اکتوبر کی دوپہر ملتان واپسی کے لئے تیاری کر ہی رہا تھا کہ چچا سید مرتضیٰ بخاری نے فون پر بتایا کہ تمہاری اہلیہ کی طبیعت بہت خراب ہے اور شام کو آپریشن ہے فوراً پہنچو۔ شام کو ملتان پہنچا۔ دو طرفہ

پریشانی۔ کبھی اس ہسپتال، کبھی اُس ہسپتال۔ تمام رات اسی حالت میں گزری۔ ماموں جی کی خدمت میں حاضر ہوا تو اپنی بیماری بھول کر میری پریشانی کا فکر کرنے لگے۔ بار بار میری امید کی خیریت دریافت کرتے رہے۔ دعائیں فرماتے رہے۔ ۳ نومبر تک روزانہ ان کی خدمت میں دو تین مرتبہ حاضر ہی ہوتی۔ ناشتہ اور شام کا کھانا لیکر جاتا تو ہشاش بشاش نظر آتے۔ میرا انتظار کرتے۔ ابھی تاخیر ہو جاتی تو فرماتے ”یاد در نال آیاں این“ میں عذر پیش کرتا تو کمال شفقت و مہربانی سے قبول فرماتے۔

حضرت پیر جی سید عطاء۔ لیسین بخاری مدظلہ بھی ۲۶ اکتوبر کی صبح ملتان پہنچ گئے، چند روز قیام کیا اور روزانہ ہسپتال حاضر ہوتے رہے۔ پھر حضرت کی اجازت سے صلح رحیم یار خان کے تہلیفی و تنظیمی اسفار پر روانہ ہو گئے۔

مولانا محمد اسحق سلیمی مسلسل حاضر ہوتے رہے۔ شاد جی کی صحت بستر ہو رہی تھی اور طبیعت سنبھلتی چلی جا رہی تھی۔ ۳ نومبر کی شام حاضر ہوا تو رات گئے تک گنگو فرماتے رہے۔ غم و حکمت اور لطافت و ظرافت کے موتی بکھیرتے رہے۔ کئی اشعار سنائے، مجھے فرمانے لگے:

”یار ویکو کتا چچا شاعرے“ (یار دیکھو کتنا اچھا شعر ہے۔)

طے فرصت تو رونے سے کسی شب

ستاروں کی گھنٹی چھاؤں میں سو نہیں

پھر موت کو یاد کرنے لگے اور اللہ کی بارگاہ میں حصولِ رحمت کی دعا کرنے لگے۔ آخری دنوں میں کثرت سے موت کو یاد کرتے اور ایمان پر خاتمہ کی دعا کرتے۔

فرمانے لگے ایک اور شعر سنو، دیکھو کتنا سادہ، مختصر اور مکمل ہے۔

کتنا مختصر ہے فسانہ زندگی کا

دو پچھلیوں میں تو ما پیمانہ زندگی کا

پھر یہ دعا پڑھی الحمد للہ الذی فضلنی علی کثیر ممن خلق تقصیلاً شکر ہے اللہ کا جس نے پس منقول میں بہت لوگوں پر مجھے فضیلت دی۔

اس دن انہوں نے مجھ سے بہت باتیں کیں ان کا دل چاہتا تھا میں بیٹھتا رہوں جب انہیں نیند آنے لگی تو میں اجازت لے کر چلا آیا۔

دو روز قبل میرے عزیز ترین اور مخلص دوست جاوید اختر بھٹی ہسپتال طے آئے تو اس وقت شاد جی کو شدید سردی لگ رہی تھی اور لپکی ٹاری تھی۔ بھٹی صاحب نے سلام کیا تو اس تکلیف کی حالت میں بھی انہیں سلام کا جواب دیا۔ بھٹی صاحب سے یہ حالت دیکھی نہ گئی اور فوراً اٹھ کر باہر چلے گئے۔ میں پاس ہی ٹھہرا رہا، گرم چادر اور لحاف اوپر ڈالا، ان کے پیچھے بیٹھ کر کندھوں اور کمر کو دبانے لگا۔ کچھ دیر بعد طبیعت

بجال ہو گئی۔ میں کمرے سے باہر آیا اور دیکھا جاوید بھٹی کھڑے تھے۔ کما آؤ اندر چلے اب طبیعت بہتر سے کھنے لگے جس شخص کو سنتے مسکراتے، شگفتہ باتیں کرتے دیکھا ہے اس کی یہ تکلیف مجھ سے نہیں دیکھی جاتی۔ میں پھر آؤں گا۔ کی برس پہلے بھٹی صاحب ایک دفعہ میرے ساتھ میرے مسکن ماموں جی کو ملے تھے، بس ایک ہی ملاقات میں ان کی محبت کے اسیر ہو گئے۔ وہ آتے تو شاہ جی کی طبیعت کھل جاتی۔ ان کے نظریانہ جملوں اور تشبیہات سے بہت لطف اندوز ہوتے۔ جاوید بھٹی بڑے سنج اور مجلسی آدمی ہیں۔ کتاب سے تعلق رکھتے ہیں، خوب پڑھتے اور لکھتے ہیں انہی خوبیوں کی وجہ سے شاہ جی ان سے محبت کرتے تھے۔

۴، نومبر کی شام جب معمولی مجلس جاری تھی۔ اور شاہ جی خوش باش۔ میں نے عرض کیا کہ حضرت پیر جی مدظلہ کل ملتان تشریف لے آئیں گے۔ اور پھر چند روز آپ کے پاس رہیں گے۔ گل سے صلح رحیم یار خان میں جماعت کے تبلیغی اجتماعات شروع ہو رہے ہیں۔ اور پھر جماعت نے ان میں شریک ہونے کے لئے مجھے پابند کیا ہے۔ میرا جی تو نہیں چاہتا کہ آپ کو چھوڑ کر چلا جاؤں۔ لیکن یہ ذمہ داریاں بھی تو آپ ہی نے میرے گلے کا بار بنائی ہیں۔ اب حکم فرمائیں جاؤں کہ نہ جاؤں؟

فرمایا:

”جی نے میرا حق نہیں گدرا کہ تو نے جاؤں پر جانے بغیر کھرموی نہیں ہونا۔ توں جا۔ اللہ کرم کرے گا۔“
(جی تو میرا بھی نہیں چاہتا کہ تم اب جاؤ گھر جاؤ بغیر کام بھی نہیں چلتا، تم جاؤ اللہ کرم کرے گا)
مجھے والمانہ مصافحے اور دعاؤں سے رخصت کیا۔ میں رات بھر سنے کر کے علی الصبح رحیم یار خان پہنچا۔ پانچ بجے ہی فون کر کے خیریت دریافت کی تو جواب اطمینان بخش تھا لیکن دل اب مطمئن نہیں رہا تھا۔ روزانہ صبح و شام فون پر خیریت معلوم کرتا رہا۔ اچھی خبریں ملنے کے باوجود اپنی بے قراری اور اضطراب پر قابو نہ پا سکا۔ آخر ۹ نومبر کو اسکے دو دن پروگرام منوں کر کے ملتان واپسی کا سنہ کیا۔ رات ڈیڑھ بجے گھر پہنچا۔ خیریت کی خبر پا کر قدر سے اطمینان ہوا۔ ۱۰ نومبر کی صبح حاضر ہی ہوئی تو طبیعت اچھی تھی۔ فرمانے لگے گوشت کی چینی سے اب طبیعت اچھٹھی ہے۔ گل سے سہزیوں کا سوپ بنا کر لاؤ۔ عرض کیا ان شاء اللہ بنا کر لاؤں گا۔ فرمایا اب میں بہت بہتر ہوں۔ تین دن اور دیکھتا ہوں اگر طبیعت اسی طرطن بجال رہی تو مجھے گھر لے چلو۔ یہی دو تین کچھ پرکھتا رہوں گا۔ پھر فرمایا کہ آج مدرسہ کے تمام بچوں کو مرغ پیلا پکوا کر کھاؤ، گوشت زیادہ ڈالنا، بچے خوب پیٹ بہر کے کھائیں، گنہوسی نہ کرنا۔ میں نے فوراً ہتھام کیا اور سب بچوں کو خوب کھلایا۔ ہسپتال جا کر اطلاع دی تو بہت خوش ہوئے اور اپنی جیب سے اس کا خرچہ دیا گیا۔

دوپہر کو اپنے بھانجے صبیح الحسن کے شدید اسرار پر سے ساتھ لے کر دوبارہ حاضر ہوا تو دیکھ کر بہت پریشانی ہوئی۔ سانس کھڑکی ہوئی تھی اور فرما رہے تھے۔ ”بس یار میں قصہ ختم اسے میں نے تسلی دی اور ڈاکٹر صاحب کے کمرہ میں جا کر انہیں کیفیت بتائی۔ انہوں نے بتایا کہ دل کا دورہ پڑا ہے۔ ہم ادویات دے چکے ہیں ان شاء اللہ طبیعت سنبھل جائے گی۔“

ہوئے پانچ بجے شام طبیعت سنبھل گئی۔ میں نے بتایا کہ عزیزم صبح الحسن کا حفظ قرآن اس ہفتے میں مکمل ہو جائے گا۔ فرمایا: ماشاء اللہ پھر آہریدہ ہو گئے۔ شاید اس خیال سے کہ میں اس خوشی میں شریک بھی ہو سکوں گا یا نہیں؟ میں نے عرض کیا اس کے لئے دعا کریں اور اجازت دیں کہ میں اسے گھر چھوڑ آؤں۔ اس نے امی سبق سنانا ہے۔ یہ صرف آپ سے ملنے آیا تھا۔ فرمایا: وہ نماز مغرب میں لے واپس ہسپتال پہنچ کر اور کی۔ حضرت پیر جی سید عطاء، حسین بخاری، دست برکات محمد، سید تقی بخاری اور برادر عزیز سید محمد ذوالفضل بخاری سب موجود تھے۔ شاد جی دیر تک اپنی باتوں سے خوشبو بکھیرتے رہے۔ ڈاکٹر محمد طاہر دانش دل کے شعبہ میں جوتے ہیں اور شاد جی سے بہت سی بے تکلف تھے۔ وہ دیکھنے آئے تو فرمایا ڈاکٹر صاحب مجھے کچھ جانے دیں۔ انہوں نے مان کہا: شاد جی! ہاں والے "عزازیل" سے آپ کی لڑائی ہے۔ مدرسہ میں بھی تو وہی آئے گا۔ آپ ڈاکٹر کا ہیں۔ فرمایا ڈاکٹر صاحب اب دو انہیں کھانوں گا۔ ڈاکٹر طاہر صاحب نے کہا شاد جی سنت سمجھ کر کھالیں۔ یہ سن کر دو انی کھالی۔ ڈاکٹر طاہر نے باہر آ کر مجھے صاف صاف کہہ دیا لیلیٰ جانی! اب شاد جی ہمارے مہمان ہیں۔ آپ اس حقیقت کو تسلیم کر لیں۔ اور ذہنی طور پر تیار ہو جائیں۔ ان کی گفتگو کو نہ دیکھیں۔ انسانی تدبیریں سب الٹی ہو گئی ہیں۔

میں واپس آیا تو مجلس گرم تھی فرما رہے تھے: میں نے تمہاری بڑی بہن کو ۶ پارے قرآن دیکھے بغیر زبانی حفظ کرائے تھے۔ میں نے عرض کیا آپ نے مجھے بھی نورانی قاعدہ اور آخر دو پارے حفظ کرائے تھے۔ بس فرمانے لگے کہ میرے شاگرد بھی ہو۔ عرض کیا الحمد للہ۔ پھر تازہ کھی ہوئی نظم "حیب سے کمال کر مجھے عطا کی اور پڑھ کر سنائی۔ فرمایا کہ ایک نظم ذوالفضل کو دہی ہے اور دوسری یہ ہے۔ اس مرتبہ "نقیب" میں دونوں شائع کرن۔ لاہور سے طارق عزیز (کوہ نمٹ کئی کا طالب علم) آیا تو اس نے کئی سیکڑیں "راوی" پڑھنے کو دیا۔ وہ پشانیک شاعرین پڑھ کر لطف اندوز ہوتا رہا اور یہ نظم پانچ منٹ میں ہو گئی ہے۔

پھر نقیب ختم نبوت کے نمبر کے شمارہ کی حسین فرمائی، سید یونس الحسنی کے مضمون "کالا کوٹ" اور محمد عرفان کے نبوت حاضر میں کی بہت تعریف کی۔ فرمایا: اللہ وہ خوش ہو گیا ہے خوب بکھا ہے۔

انہیں اپنی فقہا نمازوں کا بہت دُکھ اور قلق تھا، مجھے بار بار فرماتے کہ حساب کر کے میری رقم سے فوراً کھد یہ دار کرو۔ میں نے حساب لگا کر کھد یہ ادا کیا تو بہت اطمینان محسوس کیا۔ فرمایا الحمد للہ۔ میرا بوجھ بھکا ہو گیا ہے۔ شاد جی کے عزیز ترین دوست محمد یوسف باوروانہ ہی آتے تھے۔ نہیں دیکھ کر، مل کر بہت خوش ہوتے تھے۔ اس شام انہیں نماز کی پابندی کی بہت سخت تلقین کی اور فرمایا کہ اب کیا انتظار ہے۔ اس گفتگو کو ترک کر دو۔ جانی یوسف کی روایت ہے کہ اس روز بہت زیادہ تلقین فرمائی اور میں نے نماز کی پابندی شروع کر دی۔

رات گیارہ بجے میں گھر لوٹا تو بالکل تھیک معلوم ہو رہے تھے۔ ۱۱ نومبر کو صبح پہنچا تو طبیعت بہت بگڑی ہوئی تھی، سانس اکھڑتی اور نکھڑتی اور نفاست بہت زیادہ۔ حضرت پیر جی مدظلہ اور سید تقی بخاری

میر سے ساتھی تشریف لے گئے تھے۔ مجھے دیکھتے ہی فرمایا قریب آؤ۔ اور قریب آؤ، میں قریب ہوا تو میرا منہ چھو اور فرمایا "اب سڑ ہے، میرا کام ختم ہو چکا ہے" میں ان کو تسلی دیتا اور اپنے آپ کو بھی، مگر وہ مسلسل فرماتے رہے "ذو کھ کے میں نہ رہا اور اب مجھے کچھ لے چلو" ڈاکٹروں نے مجھے بتایا کہ رات پونے تین بجے دوسرا دور پڑا ہے۔ ۱۱۔ نومبر کا دن بڑی بے چینی اور اضطراب میں گزرا۔ ذرا طبیعت سنبھلتی تو چہرے پر وہی بشارت لوٹ آئی۔ رات کیارہ بجے طبیعت میں کچھ ٹھہراؤ آیا تو میں اجازت لے کر کچھ لوٹا۔ ساتھی حافظ محمد ضیاء اللہ سے کہا کہ اگر کوئی پریشانی بنے تو فوراً مجھے فون کر دینا۔ ڈھائی بجے شب فون آئی کھنٹی بجی۔ والد محترم نے فون سن کر مجھے اٹھایا تو میرا دل دہل گیا۔ فرمایا کہ فوراً ہسپتال پہنچو۔ "اللہ جی" کی طبیعت بہت زیادہ خراب ہو گئی ہے۔ (کچھ کے تمام بڑے انہیں لاد جی کہتے اور ہم بہن بھائی "لابے ماموں") پونے تین بجے میں پہنچا تو سانس بہت اکھٹی ہوئی تھی۔ اس حالت میں بڑی بے تکلفی سے میری طرف مصافحہ کے لیے ہاتھ بڑھایا اور اس انداز میں کہ "ہاتھ لاستاؤ" میں نے ان کا ہاتھ تھاما تو سورۃ "قی" کی یہ آیت پڑھی "وہات سدرۃ الموت بالحق"۔ پھر فرمایا بس آخری وقت ہے۔ سینے سے نیچے کام ختم ہو چکا ہے۔ میں نے پھر تسلی دی اور ڈاکٹروں کو بلایا بلڈ پریشر، شوگر، جنس دیکھی تو سب ٹھیک تھا۔ اس دوران شاد جی مسلسل استغفار کرتے رہے۔ کھد شہوت پڑھ کر کچھ دین موجود تمام خدم کو کواد بناتے رہے۔ مسنون دعا میں پڑھتے رہے۔ میں سخت پریشانی کے عالم میں نوافل میں مشغول ہو گیا۔ پونے پانچ بجے صبح طبیعت پھر سنبھل گئی۔ گویا چراغ آخر شب ٹھہرا تھا اور اس کی لو تہستہ آہستہ تہتم ہو رہی تھی۔ میں نے عرض کیا آپ خواہ نموا ہمیں ڈراتے ہیں۔ اب دیکھیں بالکل ٹھیک ہیں۔ فرمایا نہیں، موت کی سکرات ہے۔ میں نے کہا آپ کے تمام ٹیسٹ درست ہیں۔ فرمایا "یہ جو کچھ میرے ساتھ ہو رہا ہے اس کو کیا کہیں گے" یہ لوگ اپنی تمام ادویات مجھے دے چکے ہیں۔ ایک آکسیجن بے جوانوں نے آخری سہارے کے طور پر مجھے لگادی ہے۔ یہ کب تک مجھے ان کے ذریعے زندہ رکھ سکتے ہیں۔ مجھے کچھ لے چلو یہ آکسیجن وہاں بھی لگانی جا سکتی ہے۔" میں نے کہا صبح مشورہ کر کے آپ کو لے چلیں گے۔ فرمانے لگے مجھے اٹھا کر بٹھا دو۔ میں نہیں بٹھا کر ساتھی پانچ بجے صبح کچھ آیا، سب کو جھوٹی تسلی دی اور نماز فجر کے بعد ضروری کام نمٹا کر حضرت پیر جی مدظلہ اور سید مرتضیٰ بخاری کے ہمراہ ہسپتال روانہ ہو گیا۔

یہ ۱۲، نومبر کی صبح ہے۔ حافظ محمد ختم نے بتایا کہ آن شاد جی نے خلاف معمول جلدی ناشتہ کیا۔ بہت بلا ناشتہ۔ حافظ ضیاء اللہ سے فرمایا کہ نیا کرنا پنا دو (یہ محترم بھائی بشیر احمد صاحب نور مصلیٰ نے ہسپتال جا کر پیش کیا تھا) حضرت پیر جی مدظلہ، مجھے اور سید مرتضیٰ بخاری کو دیکھتے ہی فرمانے لگے آگے ہو۔ یاد اب تو مجھے کچھ لے چلو۔ سید مرتضیٰ بخاری نے کہا چھاجی، ڈاکٹر صاحب سے ضروری مشورہ کر کے ابھی کچھ لے چلتے ہیں۔ مگر کچھ ہی دیر بعد انہوں نے سفر آخرت شروع کر دیا (العمار رحمہن واخترنی، استغفر اللہ، اللہ اللہ کا ورد شروع کر دیا۔ ڈاکٹر پاؤں پر پٹی کرنے آئے تو فرمایا اب بس کر دو۔ کوئی ضرورت نہیں۔ ڈاکٹر صاحب کو

سلام کیا۔ جزاک اللہ، شکر یہ، کما۔ اور بات پافوں سید سے کر لیے۔ پھر مسلسل آب زم زم پیتے رہے۔ زبان خشک تھی اور سانس تیز تیز..... حافظ ضیاء اللہ تھوڑا تھوڑا زم زم چمچ کے ذریعے منہ میں ڈالتے رہا۔ دس منٹ پہلے انہوں نے ہم تمام خدام سے توجہ ہٹائی اور ذکر الہی میں مشغول ہو گئے انہوں نے توجہ بھی نہیں لی، چند لمبی لمبی سانس لیں اور پھر شادھی.....

میرے محسن، میرے مرنی، ہم سب کے محسن، حرار کے محسن..... ہم سے ہمیشہ ہمیشہ کے لیے جدا ہو گئے۔ انا للہ وانا الیہ راجعون۔

انہی اس قابل رشک موت، ایمان والی موت کو دیکھ کر ہمارے حوصلے پست نہیں ہوئے بلکہ اور بندہ ہوئے۔ حافظ محمد ضیاء اللہ، حافظ محمد امتیاز، حافظ محمد اختر، حافظ محمد اکمل اور حافظ محمد عمر فاروق یہ وہ ہونہار اور سعادت مند نوجوان ہیں جنہیں شادھی بچپن میں ان کے والدین سے قرآن کریم پڑھانے کے لئے مانگ کر لائے تھے۔ اب یہ جوان ہو کر عملی زندگی میں داخل ہو چکے ہیں۔ انہوں نے اپنے محسن اور شفیع شادھی کی خوب خدمت کی اور شادھی کی دعائیں لیں۔ انہی نوجوانوں کی گواہی ہے کہ ہم نے شادھی سے عرض کیا کوئی نصیحت فرمادیں۔ فرمایا کہ ”جس کام پر تم کو لگایا ہے اس کو مت چھوڑنا اسی میں دنیا و آخرت کی فلاح ہے۔ استقامت اختیار کرنا اور احرار سے وفا کرنا بس یہی نصیحت ہے۔“ چند روز قبل ایک مریض کا انتقال ہو گیا۔ لواحقین کے رونے کی آواز سنی تو فرمایا جا کر دیکھو کیا بات ہے۔ ضیاء اللہ نے بتایا کہ ایک مریض کا انتقال ہو گیا ہے۔ جیب میں دو سو روپے تھے۔ فوراً نکال کر کہا کہ یہ اس کے لواحقین کو دے دیں۔ یہ بدیہ ہے۔ معلوم نہیں ان بے چاروں کے پاس اس وقت کچھ ہے بھی یا نہیں۔ ان سے کھو کہ اس سے اپنی فوری ضرورت پوری کر لیں۔ ضیاء اللہ کی روایت ہے کہ میں نے لواحقین میں سے ایک بزرگ خاتون کو یہ بدیہ پیش کیا تو اس نے کہا کہ ہم کھاتے پیتے لوگ ہیں اور ہماری روزانہ لاکھوں کی آمدن ہے۔ ہمیں اس کی ضرورت نہیں، چونکہ آپ کے کسی بزرگ نے دیئے ہیں اس لئے ہم قبول کرتے ہیں۔ اس رات یہ شعر پڑھا۔

موت سے کس کو دستگیری ہے
آن ود ، کل ہماری باری ہے

حافظ ضیاء اللہ نے عرض کیا شادھی یہ شعر مجھے لکھ دیں۔ چنانچہ اسے لکھ دیا، اور یہ شادھی کے ہاتھ سے لکھی ہوئی آخری تحریر ہے۔ جس کا عکس آخری صفحہ پر شائع کیا جا رہا ہے۔

شادھی! اللہ تعالیٰ آپ کی قبر پر اپنی شان کے مطابق رحمتیں نازل فرمائے (آمین)
شادھی ہم نے آپ کی امارت میں مجلس احرار اسلام سے وفاداری کا عہد کیا تھا۔
اور یہ عہد آپ نے ہم سے لیا تھا۔

ہم اس عہد کو پورا کریں گے۔ آپ کی جلائی ہوئی شمع کو روشن رکھیں گے۔
اور آپ کے جاری کئے ہوئے کام کو تیز تر کر دیں گے (ان شاء اللہ)